

‘आम्ही सारे खवय्ये’मध्ये सलील कुलकर्णीसह साजरी करू या दिवाळी !

सध्या वातावरणात आहे दीपावलीचा जल्लोष, मग झी मराठीवरील कार्यक्रमही याला अपवाद कसे असतील ? झी मराठीवरील विविध कार्यक्रमांमध्ये दीपावली उत्साहात साजरी होत आहे आणि ‘आम्ही सारे खवय्ये’ या पाककलाविषयक कार्यक्रमातही दिवाळी एका विशेष अतिथीसह आणि तितक्याच वैशिष्ट्यपूर्ण पाककृतीसह साजरी होत आहे.

‘आम्ही सारे खवय्ये’च्या या दिवाळी विशेष भागाचं चित्रीकरण नुकतंच मुंबईत झालं. यंदाच्या दिवाळीचा आनंद द्विगुणित करण्यासाठी या भागात आले, प्रसिद्ध संगीत-दिग्दर्शक आणि आयडिया सारेगमप-पुन्हा नवे स्वप्न स्वरांचे या लोकप्रिय कार्यक्रमातील एक मार्गदर्शक-परीक्षक डॉ.सलील कुलकर्णी !

प्रशांत दामले यांचं सूत्रसंचालन असलेल्या या दिवाळी विशेष भागात सलील कुलकर्णी यांनी मर-स्वी कॉर्नचे वडे, मॅंगो-व्हॅनिला बर्फी, शाही शिरा आणि बेसन वडी या पाककृतींचं प्रात्यक्षिक दाखवलं.

दीपावली साजरी करण्यासाठी ‘आम्ही सारे खवय्ये’च्या सेवरही पणत्या आणि आकाशकंदिलांनी रोषणाई करण्यात आली होती.

‘आम्ही सारे खवय्ये’च्या या दिवाळी विशेष भागाचा आनंद सोमवार 19 ऑक्टोबर 2009 रोजी दुपारी 1.30 वाजता झी मराठीवर घेता येणार आहे.